

କୋଂବା—  
ଓ: କେ: ଫୋର  
ଇଂଲ ।

ଅହାନବା ନମ୍ବର, ୧୯୬୨ ଇଂ  
କୋମ୍ପି—୭.୦୦୦

ବିକ୍ରୟ :  
ବିନା ପ୍ରିଣ୍ଟିଂ ଶାର୍କସ  
ଇଂଲ ।

## বাহোদোক

অঙাংগী দ্রামা মচা অহুম হায়বা অসি মরুওইনা  
অঙাংশিবু ময়াম মমাংদা বারী-বাতাই শাবগা লোয়ননা জ্ঞান  
পীবা লাইরিকনি। মফম অসিদা “ভেজিটেবল কনফারেন্স”  
হায়বা দ্রামা মচা অসি বেসিক উইক পালন তৌবা খুফাও  
১৯৬০ অমস্ং ১৯৬১ দা মথংশিংনা ইন্ফাল বিঃ টিঃ আইঃ গী  
প্রাকটিসিং স্কুলদা উৎসবনি। মসিদগী হেন্দোকতুনা মণিপুর  
এডমিনিষ্ট্রেশন, ইডুকেশন ডিপার্টমেন্টনা টেপ রেকোর্ডস  
তৌবিশ্রবনি। মসিদা লাইবক থিবা অমনা লাইরিক মচা অসি  
ছাপা নমথোক্কা অসিতা মঙাইরে। অদুগা দ্রামা মচা অসিনা  
অঙাংগীদি মতিক চাবা দ্রামা অমদি ওইরে হায়ববু লাইরিক  
ওইনা ছাপা নমথোক্কাবদি লাইরিক যান্না পিকথিবা তারে।  
মরম অসিনা অঙাংগী দ্রামা মচা অসিদা অতৈ অতোপ্পা দ্রামা  
মচা খরস্তু যাওহনলে। শমনা হায়রবদা দ্রামা মচা অহমনা  
শাবা লাইরিকনি। মরম অদুনা লাইরিক অসিগী মমিংস্তু  
“অঙাংগী দ্রামা মচা অহুম” কোজরে। লীলা অহুমনা শান্না  
লাইরিকনি। মসিবু করিগুম্বা গোভর্নমেন্টনা খনবিথিবা  
থোকলবদি ইজমনগী মঠে যাল্লে হায়না খঞ্জগনি।



# মঠে-মরোং সভা

“ভেজিটেবল কনফারেন্স”

---

লীলাদা চংগদবা মীকোক (মঠে-মরোং)

নিপাণী শব্দক

- |                     |                   |
|---------------------|-------------------|
| (১) আলু অঙোবা,      | (২) মজল হরাই,     |
| (৩) বাঁধা কোবী,     | (৪) খোংক্রমঅঙোবা, |
| (৫) মাইরেল কমপ্রোং, | (৬) মুংহরাই,      |
| (৭) মালি।           |                   |

নুপীণী শব্দক

- |           |          |              |
|-----------|----------|--------------|
| (১) হজাম, | (২) লফু, | (৩) ফুদিগোম। |
|-----------|----------|--------------|
-

# অহানবা উৎপা

মতম—অয়ুক ।

মফম—বেসিক স্কুলগী ইচ্ছোলা

মরম—মতম অত্ অয়ুক্ৰি, ইচ্ছোল কোইবা মপুনা ইচ্ছোলদা মইহে-

মরোং থাগে হায়না খন্দুনা অয়ুক আঙনবগী পোষাক শেলি,

মকোক্তা খুদে অমা য়েলি, খুদে মজ্জগা ধোংগ্রাও

অককপা অমা উপতি । ফুরিৎ (লোখাও ফুরিৎ)

অমা লিলি । মরোংবান্দা যোংপাক অমা,

মখুত্তা ঈশিং চাইনবা পেরে অমা

পাটরি । চংনা চংনা খল্লি ।

মালি—করিনো ঐনা ওসি তৌগদবা থবক অসিবো ? পৃথিবী

অসিদা চিঞ্জাকীদমক অরুবা সমস্যা অমা ওইনরক্লে ।

মীশিংনদি নোংম-নোংমগী হেঙ্গলকলি । চাগে চাগে

হায়বনা ময়া কানরক্লে । মতম অসিদা ইংখোল কোইরিবা

লোমী ঐখোয়নদি মইহে-মরোং মতিক চানা পুথোকপদি

উল্লকত্রে । মসিগী মরু ওইবদি মইহে-মরোংগী মপুক্রিং

খংনা থবক পাইখত্তবনা থোকপনি । অত্গা ঐ ইশামকস্ত

পৃথিবীগী মনুংদা ইমিং চংপা মালি অমদি ওইনিংই ।

অত্গা মইহে-মরোংগী মপুক্রিং, মখোয়না পান্দিবা চিঞ্জাক,

হার, লৈফম হায়বদি থাফম মতিক চানা খঙদ্রি । অতুনদি  
মহৈ-মরোং কোরগা কনফরেন্স সভা অমা ফমলগা হংলগে ।  
তারিভা ইবুংঙো আলু !

আলু—(থোরকপা) করিনো মালি ?

মালি—ইবুংঙো আলু ! ইবুংঙোবু করম করম্বা মফমদা  
লৈরগা ফগদগে ?

আলু—ঐদি লৈতানগা লৈঙোইগা যাম্বা লম, লৈঙোইনা খর  
হেনবা লম, অতোংবা মফমদা আলু ঐগী লৈফমনিদনা ।

মালি—ইবুংঙোগী মিংবু আলু কোরিবসি করম থোনথিবনো ?

আলু—আদা লৈপাক মনুংদা লুনা লৈ হায়তুনা ইপা ইমানা  
আলু কোথিবনি ।

মালি—নুংঙাইরেদা ইবুংঙোগী মিংগী অর্থ খঙজবা । অতুগা  
কয়া লুনা লৈনুংদা লৈবিগনি ?

আলু—ফুট ১২দগী ২ ফাওবা লুনা লৈরগা ঐগী নুঙাইজবনি ।

মালি—খোইদোকপা তারবদি লৌওন কয়া ?

আলু—লৌওন নিপান্দগী তরা ফাওবা খোইদোকউ ।

মালি—করি করি চিঞ্জাক, হার হাবিগনি ?

আলু—উৎকী শরুক যান্না যাওবা মন্থী অপূষা সের ২ অমগা  
উৎ সের অমগা যাম্বা অতু আলু পান্থী অমগী মতিক  
চাবা চিঞ্জাকনি মালি !

মালি—করম্বা মতমদা থাবা ফৈ ?

আলু—লাংবন, হিয়াংগৈ, বাকচিং, ফাইরেন মতমসিদা থাবা ফৈ ।

মালি—লোকপা মতমদি থা কয়া লৈরগা লোকদগে ?

আলু—থা ৫৬ ফারগা তান্হোকপা ফৈ ।

মালি—অহুদি অমুক্তা ঙাইবিথো ।

আলু—ফৈ ।

মালি—তারিভা মঙ্গল হরাই !

মঙ্গল—(খোরকই) কনানো ?

মালি—ননাই মালিনে, অমুক্তা লেংথোকপিরকও ।

মঙ্গল—করিনো মালি ?

মালি—ইবুংঙো মঙ্গলবু করম্বা লমদা খুন্দারগা নুংঙাইগদগে ?

মঙ্গল—ঐগী লমদি যান্নবা লম, লৈতাননা হেনবা লম, ঐগী ইতিক চাবা য়ুমফমনি ।

মালি—করম্বা ফরম্বা চিঞ্জাক্তি হাবিগনি ?

মঙ্গল—মহী অপৃম্বা হার পৌরা অমগা উং পৌরা ॥০ অমগা ঐগী ইতিক চাবা চিঞ্জাকনি ।

মালি—কয়ারক খোইগদগে ?

মঙ্গল—লৌওন তরেং নিপাল্লক খোইদোকউ ।

মালি মরু হনবা মতমদি ?

মঙ্গল—লাংবন, মেরাদা ।

মালি—লোকপা মতমদি ?

মঙ্গল—ঝাকচিং, লমদা থা অনিসিদা ।

মালি—অছদি অমুক্তা পোথাবিথো ?

মঙ্গল—ফে ।

মালি—হো বাঁধা কোবী, অমুক্তা লেংথোকপিরকও !

কোবী (থোরকপা) —কনানো মতম চাদনা ঐবু কোঁরিবা ?

মালি ননাই মালি, লৌমী ঐনে ।

কোবী—করিগীনো মালি ?

মালি—ননাইনা সেবা তৌজনিংছুনা ।

কোবী—করি করি সেবা ?

মালি—ইবুংঙোগী পুক্রিং খঙদনা ননাইনা করন্না সেবা

তৌগনি ? মছুগী মরম হংজনিংছুনা ।

কোবী—হংউ, হংউ নংনা অপাশ্বা ।

মালি—ইবুংঙোগী শঙ্গাইবু ?

কোবী—য়ান্নবা লম, লৈতান্না হেনবা লমদা ঐগী লৈফমনি ।

মালি—করম করন্না মথেন, চিঞ্জাক কৎচো হায়বগে ।

কোবী—মহ্বী অপূশ্বা সের অনি, উগী উৎ সের অমা, নংনা

ঙমজরবদি ওকথা সের মথাই অমা মসি য়ানশিন্দুনা

পীজরবদি মালি, ঐনা বর পীগনি ।



মালি—কাংখুলদি কয়া লুনা তৌগদগে ?

কোবী—ফুট অমা মখাই লুনা তৌথোকউ ।

মালি—কাংখুন্দা কয়া ঝাংলগা হোংদোকনি ?

কোবী—নুংঙাইদা মালি, থবক কুপইদা । ইঞ্চি মরি ঝাংলগা  
হোংদোকউ ।

মালি—করম্বা মতমদা থাগনি ?

কোবী—লাংবন, মেরাদা থাজৌ মালি ।

মালি—করম্বা মতমদা হেকনি ?

কোবী—ঝাকচিং, লমদাদা হেকচৌ ।

মালি—ইবুংঙোনা কয়া ফাওবা লুম্বা ওম্বগে ?

কোবী—সের অহম মরি ফাওবা লুম্বা ওমই ।

মালি—অতুদি অমুক্তা পোথাবিথো ।

কোবী—ফৈ কৈদৌগে ।

মালি—খোংদ্রম অঙৌবা !

খোংদ্রম—কনানো ঐগী অশাওবী কোঁরিবা ?

মালি—অমুক্তা লেংথোকপিরকও, ননাইদি অশাওবীনি হায়বা  
খঙজরুদে ।

খোংদ্রম ( থোরকপা )—করিনো লৌমী ?

মালি—ইবুংঙো খোংদ্রম অঙৌববু করম্বা জাগাদা লৈবিগনি ?

খোংদ্রম—ঐগী লৈফমদি স্বর্গদা লৈফদে, পাতালদহু লৈফদে,

অতোংবা লৈঙোইগা লৈতানগা য়াম্বা লমদি ঐগী ইয়ুমনি।  
কোমজাওদা ঐগী য়াতাফমনি। মৈ নিংখিনা থাদোক্কাবা  
লৈবাক শরুক মখাই অমা, য়াম্বা লৈবাক শরুক পৌরা  
অমা মদু ঐগী ফমফমনি।

মালি—হারদি ?

খোংক্রম—মস্তুী অপ্শ্বা পৌরা অমা, উগী উং সের মখাই  
অমা মসি ঐগী চিঞ্জাক্রি।

মালি—থাবা তারবদি করম্বা মতমদা ?

খোংক্রম—ফাইরেন, শজিবু।

মালি—লোকপা মতমদি ?

খোংক্রম—ইঙা, লাংবন।

মালি—ইবুংঙোদি সের কয়া লুম্বগে ?

খোংক্রম—সের ২০ দগী মণ অমা ফাওদা চাউথোকপা  
উমইদনা।

মালি—অহুদি অমুক্তা লেংশিনবিথো।

খোংক্রম—ফৈ মালি।

মালি—ইবুংঙো ফমপ্রেংপু করম্বা লমদা লৈবিগনি ?

মাইরেল—ঐগী লৈফম হংলিববু করিগীনো ?

মালি—ননাইনা সেবা তৌজনিংছুনা।

মাইরেল—অহুদি হায়য়ুদনা।

মালি—করম্বা লমদা লৈবিগনি ?

মাইরেল—অতোংবা লম, লৈঙোইগা লৈতানগা য়ান্নবা লৈবাক  
শরুক পৌরা অমা তিন্নছুনা লৈবা মফমদা ঐগী য়ুমফন্নি ।

মালি—হারদি করি করি হাবিগনি ?

মাইরেল—মন্তী অপুন্না পৌরা অমা, উগী উৎ সের মখাই  
অমা মসি ঐগী চিঞ্জাক্রি ।

মালি—থাবা মতমদি ?

মাইরেল—ফাইরেল, শজিবুদা ।

মালি—লোকপা মতমদি ?

মাইরেল—ইঙা, লাংবন ।

মালি—লুন্সদি সের কয়া ফাওবা ?

মাইরেল—সের ২০ দগীনা মণ অমা ফাওবা লুন্সা ওন্সা ঐগী  
আ হকচাংনি, খঙউ মালি ।

মালি—ননাই খঙজরে, ইবুংঙো মাইরেল ফমপ্রেং অমুক্তা  
পোথাবিথো ।

মাইরেল—ফগনি ।

মালি—হো ইবেম্মা লফু !

লফু—কনানো তোইনা তোইনা কোরিবা ?

মালি—ইবেম্মদি করম্বা মফমদা কয়া লুনা পোথাবিগনি ?

লফু—লৈঙোইনা হেনবা অতোংবা লম, কোন্না ফুট অনি

লুবা, পাকপনা ফুট ৪ পাকপা মফমদা ঐবু থারবদি  
ইচা যান্না পীবিগনি খঙলত্রা ? মালি অপংবা ।

মালি—ননাই অপংবনি, খরা শিংজনিংছুনা ইবেম্বু কোজ-  
রিবনি । করি করি হাবিগদগে ?

লফু—যস্থী শরুক অমা, উগী উং শরুক অমা, লৈঙোই  
শরুক অনি, লৈতান শরুক অমা মসি ঐগী চিঞ্জাক্রি ।

মালি—করম্বা মতমদা থাগদগে ?

লফু—ফাইরেল, লমদাদা থাও ।

মালি—চহি কয়াদা লফোই পীবিগনি ?

লফু—চহি ১ দগী ৩ ফাওবদা ঐনা লফোই পীবিগনি ।

মালি—থরো অমদা লফাং কয়া কয়া পীবিগনি ?

লফু—চিঞ্জাক ফরগা লফাং ১২, ফল্লগা লফাং ৮ পীগনি ।

মালি—ইবেম্বু চহি কয়া পুন্সিবগে ?

লফু—লরাইদা ইচা পোরুবদি পুন্সি লোইরে ।

মালি - অছুদি অমুক্তা পোথাবিথো ।

লফু - ফগনি ।

মালি—হো ইবেম্বা হঙ্গাম, হো ইবেম্বা হঙ্গাম ।

হঙ্গাম—হো কনানো লাকনা লাকনা কোরিবা ?

মালি—ননাই মালিনে ইবেম্বা ।

হঙ্গাম—করিনো মালি ?

মালি—ননাইনা বা খরা হংজনিংতুনা ।

হঙ্গাম—করি বা ?

মালি—ননাই ঐগী বাদি..... ।

হঙ্গাম—নংনা মালি ওইরগা লৈবাক মমাংদা ফাওজনিংতুনা  
ঐবু কোরিব্রা ?

মালি—অহোই, ইবেম্মবু কয়ুমনো ?

হঙ্গাম—হঙ্গামজমনে ।

মালি—অরোনবা মিংদি ?

হঙ্গাম—মিঠাইতেল থোঁরাগী ।

মালি—করিগী থোঁরাগীনো, ব্রাক্কাগী ওইবিব্রা ?

হঙ্গাম—ব্রাক্কাগীগী মথক্কা, লাইগী সেবা পুরিবনি ।

মালি—ইবেম্মনা কদাইদা যাতাবিগনি ?

হঙ্গাম—ঐদি যান্নবা লমদা লৈ ।

মালি—কয়ারক্কা খোইদোকউ হায়বগে তাকপিয়ু ।

হঙ্গাম—লৌওন মরি মঙারক্কা খোইদোকউ, ঐবু হুনগে  
হায়রবদি ।

মালি—করম করম্মা হার হাবিগনি ?

হঙ্গাম—মঙ্গোল লৈবাক সের ম্মমা, ম্মম্মী সের ১, উগী উৎ  
সের ১, থিগী হার সের ১ পাম্মী ম্মম্মমদা ফংলবদি  
ধম্মা ধম্মা মালি ।

মালি—হুনবা মতমদি *MAH'N' H'*

হঙ্গাম—হুনবা মতমদি মেয়া পূর্ণিমা ঐগী ইপোক নুমিৎনি ।

পোইনু অমা যাই, ইমাগী মপোক নুমিৎনি ।

মালি—চাবগী মতমদি *ইমাগী*

হঙ্গাম—থা ১২ দগী চাবা যারে ।

মালি—অহুদি অমুক্তং পোথাবিথো ।

হঙ্গাম—ফৈ ফৈ ।

মালি—তারিবরা হো নুংহরাই !

নুংহরাই—( থোরকপা ) হো কনানো নুং ঐবু কোরিবা ?

মালি—ননাই লৌমীনা করিগুয়া খরা হংজনিংছুনা ।

নুংহরাই—হায়যু তাসিদনা ।

মালি—ইবুংঙোবু করম্বা মফমদা লৈরগা নুংঙাইগনি ?

নুংহরাই—য়াম্বা লম হায়বদি লৈঙোইনা হেনবা লম, নুং-  
হরাই ঐগী লৈফম্নি ।

মালি—করম্বা করম্বা চিঞ্জাক চাবিগনি ?

নুংহরাই—যহী অপুয়া পৌরা ১, উগী উৎ পৌরা ১, লৈতান *লৈতান*

পৌরা ১ অসি পীজরবদি করি হায়গনি মালি ঐগী স্বর্গনি ।

মালি—করম্বা মতমদা থাজৌ হায়বগে ?

নুংহরাই—ঐবু থাগে হায়বদি ইঙা, ইঙেন্দা থাজৌ ।

মালি—করম্বা মতমদা লোকনি ?

নুংহরাই—হিয়াংগৈ, পোইনুদা লোকনি ।

মালি—অতুদি অমুক্তা পোথাবিথো ।

নুংহরাই—ফৈ ফৈ ।

মালি—ইবেম্মা ফদিগোম নুংশিবী !

ফদিগোম—(খোরকপা) করিগীনো নুংশিবী হায়না কোরিবা ?

মালি—ননাই মালিনা কোজবনি, অমুক্তা লেংথোকপিরকউ ।

ফদিগোম—করিনো মালি ?

মালি—করিস্ত থোইদোকপা নভে, ইবেম্মবু করম্মা মফমদা

যাতাবিগনি ? ননাইনা মফম শেমজগে হায়তুনা ।

ফদিগোম—যান্নবা লমদা, লৈতান্না হেনবা মফমদা ঐগী যাতা-  
ফমনি ।

মালি—করম করম্মা চিঞ্জাক হাবিগনি ?

ফদিগোম—ষজ্জোল শেংদোকপগী লৈবাক মকুপ, উগী উৎ

শরুক অমা মসি ঐগী চিঞ্জাক্রি । অতুগা নংনা ওমজর-

বদি যস্থী মকুপা হাকথং থংউ । মাতু ঐগী অরম্মা

ফৈজুপনি ।

মালি—থাবা মতমদি ?

ফদিগোম—ইঙা, ইঙেন, মেরা, হিয়াংগৈ থা মরিসিদা থার্জো ।

মালি—লোকপগী মতমদি ?

ফদিগোম—থা মঙা-তরুক লৈরগা লোকচো ।

মালি—অছুদি ননাইনা মনা-মশীংগী মফমদা করি সেবা  
 তৌগনি ? ঙাইহাক্তং উথোং অসিদা পোংথারুখিসি।  
 করি হায়বগে ?

ময়াম—ফৈ ফৈ পোংথারুখিসি। (ময়াম চংখিবা)।

শিন চিংখংপা।

অনিশুবা উংপা।

মতম—নুমিদাংরাইরম।

মফম—উজাও মথোং লৈতোং !

মরম—মালিনচিংবা মনা-মশীং পূম্নমক ওমনা উথোংদা  
 থোরকলে। মতম অসিদা মালিনা লাওরকই।

মালি—তাবিয়ু মনা-মশীং, মহৈ-মরোং পূম্নমকী মফমদা  
 ননাইনা ইখুং তরামক লোমনা ইছু কাইদা লিশিংনা  
 খুরুমজরি। মরমদি চানবিছনা ময়ামগী মতিক-ময়াই  
 পূম্নমক ননাই অপংবা মালি ঐগী ইমাংদা অমুক্তা  
 পোংনবিয়ু। ননাই তাজগে।

আলু—তারিবা মহৈ-মরোং পূম্নমক, তাজৌ আলু ঐনা ওম্বদি,  
 ইরোনবগী জাতা আলু ইরোনবা,  
 শাকী জাতা আলু শাক,  
 কাংঙৌগী জাতা আলু কাংঙৌ,  
 মেংপগী জাতা আলু মেংপা,



ভাজাগী জাতা আনু ভাজা,

দোমগী জাতা আনু দোম ।

জয় ভোলানাথ ।

মঙ্গল—তুমিন লৈয়ু আনু নংনা মীমাংথোকপা যাত্রা ?

হায়বিগে তাজৌ মঙ্গল ঐগী ইতিক ইগুণ—

লাইরবস্ত্র যোকপীবা, ইনাক খুনবগী মরুপ,

মঙ্গলগী মশক ওইবা মঙ্গল হরাইনি ।

ইরোনবা ময়ান্দা ঐনা নিংথোনি,

পূন্না থোংবদা হরাই থরাক মপূম,

তকতুনা থোংবদা মঙ্গল কংতক,

চমফুভা হরাই থরাক মপূম ।

কাংঙোগী জাতা মঙ্গল কাংঙো,

তাউবদা মঙ্গল অতাওবা,

শাইওন পুবা মঙ্গলজাওসিং

বোরাগী জাতা পকোঁরা ।

পাকনমগী জাতা বেশোন পাকনম,

মধুর কনানো মঙ্গল ঐনি ।

থোংতুনা চাবদা, মেতুনা চাবদা,

ঙোতুনা চাবদা, ফুতুনা চাবদা,

পূমনমক মঙ্গল মঙ্গল জয় মঙ্গল ।

( ময়ান পুবাথ পুবা )

কোবী—তানিংদে মঙ্গল, কোবী লৈরি কাওত্রা ?

তাইবং পৃম্বা অমতা ওইনা পৃল্লি হায়দুনা

ঐগী কোলোয় মিংলেন বাঁধা কোবী কোঁবনি ।

চমফুভা ঐগা মান্নবা কনা লৈবগে ?

শাকী জাত্তা কোবী শাক,

কাংওঁদা শীংথাবা য়াবা কোবী ।

সপ্লাইগী নিংথৌরেল, মণিপূর য়োকপা বাঁধা কোবী ।

জিন্দাবাদ, কোবী জিন্দাবাদ !

খোংদ্রম—রাশিং অসি নাকোংদা হাপ্পা য়াদ্বেদা ।

করিস্থ লৈত্রবা বাঁধা কোবী ফাওবা পোংনরে ।

খোংদ্রম অঙোবা ঐ লৈরিঙৈদা ।

চমফুভা কনাগা পাগনি,

য়েজ্জাংদা খোংদ্রম ঐহাকনি,

ইশাগী ভারী মণ অমা ।

ইশা ইরেংনা তাইবং ধুংরা,

পৃম্নমকী মথত্তা কংলগা

ইমিং তুম্বা কোঁবনিবনি ।

তাইবং শুমহংপা যস্ত্রনি,

নারদগী বীণা যস্ত্র খোংদ্রম ঐহাকনি ।

সেতার, তানপূর ঐগী 'ঐশানি,

মথোলতা তাবদা তাইবং জীব শুমহংপনি ।

লিলপূবগী বীন তুস্বা ঐগী ইচানি ।  
 নুপীগী ঐ ফহননবা হিদাক শেঙ্গদা  
 থোংক্রম অথাবা ঐগী শাইওন্নি ।  
 খঙদ্রা ! নথোয় পূমনমক  
 থোংক্রম অশাংবা গদানা নকোক যৈথাইয়ুরা ?  
 মাইরেল ফমপ্রেং—ভানিংদে থোংক্রম অঙোবা ।  
 মাইরেল ফমপ্রেং লৈরি খঙদ্রা ?  
 চমফুত্তা নংনা হেনগদ্রা ?  
 শাক্তা মাইরেল শাক,  
 তলগী মরক্তা সম্রাট  
 কুইনা লিবদা শজিবু ফাওবা,  
 ইচুনা স্নাহিংবা কুচু,  
 ইপালনা বেঙ্গুল,  
 ইতোম্মা অথোইবা শাক ।  
 ইশুং খুদিংনা লৈবাক লৈবাক  
 হকচাংগী ভারী মণ অমা,  
 মেলাদা উৎস্রবা মাইরেল ফমপ্রেংনি ।  
 ফস্বদা লেমই হায়হুনা  
 ফমপ্রেং উপাধি ফংলিবনি,  
 মরী চংপদা ঐগী ইপা কদাইদা ।  
 য়েরুম তল হোবদা মাইরেল মনা,

খণ্ডট খোংক্রম অণ্ডোবা !

ঐগী ইতিক ইয়াই

কাংডোদা মাইরেল মরু ।

জয় হিন্দ মাইরেল ফমপ্রোং জয় হিন্দ ॥

লফু—করিনো হায়রিবা ঝাসিবো,

লফু ঐনা তাবা যাদ্বেদা—

খোরম খুদিংদা লফু ঐ যাওদনা,

করম্বা থবক খোরম যাবগে ?

লফু ইরোনবা হায়নরিবনি ।

খোংবদা হাওবা লফু ঐহাক্রি, ঙাতিন ঙাফকা ।

লানা থবক খুদিং চম্বনি,

কর্ম তৌরে লা, বার্তন তৌরে লা,

মরম খুদিংদা লাগী মখোনি ।

লব্বাই লিতোন চাবোকপী লফুনি,

লফু থরো ইরোনবা কমদৌই ?

লফু থরোগী পকোরা হাওত্রা ?

লফোইগী অধুম্বা কমদৌই ?

হকচাং কাম্বদা লফোইনি,

ভিটামিন পীবা লফোইনি,

বন্দে মাতরম্ লফোই ।

হঙ্গাম—ইচাশিংগী রাশিংসি ইমানা তাবা যাদ্বেদা ।

পোকপদগী শিবা ফাওবা

শিজিন্নবা য়াবা ইমাগী হকচাংনি ।

অমাং-অতা লৈত্রবা ইমাগী দেহনি,

ইকা খুদিংনা ইচাশিং য়োকপনি,

চমফুৎকী মনুংদা হঙ্গাম পেরে ।

থোংবগী মনুংদা হঙ্গাম থোংবা,

অয়ুক করি হঙ্গাম,

নুমিদাং করি হঙ্গাম

হংছুনা কামদে হঙ্গাম ।

নাতোন জগোই শাহনবা

হঙ্গাম মতোন ঐহাক্রি,

ইপাম্মা খোইগী মরুমনি,

খোইহি গীবা ইমানি ।

কংলগা মরুনা অহাওবা থাও

চানবা থাও অচা থাও,

থুমলবা থাও মিঠাইতেল,

নথোয় পুম্মমকনা চাউথোকচবা,

হঙ্গাম থাও ঐগী

ইপান তাংজবা নজ্রনে ?

শরেং থোংবনা হাওবদি  
 হঙ্গাম থাও ঐগী ইপান তাংবনি ।  
 শরেংসু থোংবা, থাওসু থাকপা  
 হায়নরিবনি হায়নরিবা ।  
 করিগী চাউথোকলি ইচাশা !  
 তপর্থো তপর্থো ইচাশা ।  
 শান্তি ! শান্তি ! শান্তি দেবী !  
 পূমনমক খাদোকতুনা ঐণ্ডোন্দা চংজো ।  
 সর্ব্ব ধর্ম্মান পরিতেজ মামেকং শরণং ব্রজঃ ॥

নুংহরাই—ইমাগী রাসি নচা ঐনা তাবদা বারেদা ।  
 ইশা কনবদা ইপা লৈতে হায়তুনা নুংহরাই কোঁরিবনি ।  
 ফুংপদা নুংগুমই হায়তুনা নুংগী মিংথোল ফংলিবনি,  
 থকপদা যুগী নিশা পোকই হায়তুনা যুহরাই কোঁবনি,  
 ঐগী ইচুম্মা ফিশুবা য়াবনি,  
 ফুংতুনা চাবদা ঐগী ইপা লৈতবনি,  
 আচারগী জান্তা হরাইজারনি,  
 হকচাং ফবদা হায়নরিবনি ।  
 লাইর-ঈনাকখুনবা খাক্তনা, য়েঞ্জাংগী পালি পুরিবনি ।  
 ডাগী ওমথং হরাইজারনি, ভিটামিন, প্রোটিন পীবনি ।  
 ভোঁতুনা চাবদা ঐগী ইপা লৈতবনি

ঐগী পাউদর নুমিৎ খুদিংগী

থল্লবা মী মহাক অদো

লাইনা চংদ্রবনি থঙউ ।

য়াইফরে য়ুহরাই য়াইফরে ।

ফদিগোম—মনম নুংশিবী মরোইগী মনুংদা

ফদিগোম ঐনা রাগীনে ।

য়েঞ্জাংগী রস হাপ্পনে ঐহাক্তি,

কুশ্বী কালেন নাইদবী,

পোকপদগী শিবা ফাওবা,

ইনম কোকত্রবী ঐহাকনি ।

ঐগী ইনম নুংশিবা,

হনবা লৈত্রবা মরোইনি ।

বারহ মসলাগী মরক্তা

মকোক থোকপী ফদিগোমনে ।

মরুনা কবিরাজগী অথোইবা হিদাকনি ।

নুংশিগোইবী নুংশিতোন

ফদিগোম মানবী তথোংপী

হায়নরিবী মরোইনে ।

মালি—(লাওরকপা) নুংঙাইরে, নুংঙাইরে, হরাওরে হরাওরে।

মহৈ-মরোং পূন্মক হৌজিক্তি,

মালি ঐগী অম্মা জ্ঞান পূম্নমক  
 কোকলে কোকলে কোকথোকলে ।  
 ঐনা লো ইংখোল পাইখৎপা  
 ইমাম্বনা লাকচবা ওমলরোই ওমলরোই  
 মসিগী মরু ওইবা মরুমদি  
 মহৈ-মরোং পূম্নমক্কা তিন্নজবা,  
 নুংশিননা তোৎনজবা,  
 একতা ওইবা মরুমনা  
 ফংজবনি ঐনা জ্ঞান পূম্নমক ।  
 ময়াম পূম্নমক নুংঙাইরে,  
 পুকচেল খোইজেল লিংজেন  
 তিন্ননা পানমিন্নরসি, ঐখোয়স্হ ।  
 মঙ্গল মঙ্গল জয় মঙ্গল অহানবা ।

দ্রোপ ।



# শাগী সভা

---

লীলাদা য়াওগদবা শা

- |                  |            |
|------------------|------------|
| (১) মোংলা,       | (২) কৈ,    |
| (৩) বগ,          | (৪) হামেং, |
| (৫) লমছই,        | (৬) জৈরোই, |
| (৭) ছই,          | (৮) হোদোং, |
| (৯) জিঃ পিঃ য়োং |            |

অসিনচংবা শা পুঅনমক বন্দা মরুপ শান্নতুনা লৈরমই।  
অখোয়গী কনকয়েল অমা কখা মুমিংনি।

---

## অহানবা উৎপা

মফম—অশোংব উমং ।

মতম—মুমিদাংবাইবম পুং ৪ রোম তাবা ।

মরম—নোংশান শাগী নিংথৌ ওই, কৈনা মল্লীনি, লমলুইনা  
সেক্রেটরী ওইরি । শা পুন্সমক উমনা লৈরে । নোংশানা  
অকোবদা চংলকই । ময়াইদা লৈতোং অমসু লৈরি ।  
নোংশা চংলকপা উবদা শা ময়ামনা খুরুমই ।

নোংশা চংহনা লৈতোংদা ফমই ।

কৈ (হোংগতুনা)—উসিগী জেনেরেল মিটিং অসিগীদমক শ্রীযুৎ  
নোংশা নিংথৌবু সভাপতিগী আসন লৌবিনবা হৌদোকচৈ ।  
লমলুই—ঐ সেকেণ্ড তৌজরে ।

(ময়াম খুবাক খুই)

নোংশা (হোংগতুনা)—উসিগী সভা অসিগী সভাপতি  
ওইজৌ তাকপিবা অসি ঐগী ইরাইবক ফবনি । মতিক  
চারবসু চাদ্রবসু আসন লৌজরে ।

(ময়াম খুবাক খুই)

উসিগী সভা অসিগী উদ্দেশ্য, তৌগদবা মরম, পাংথোকদবা  
থৌরম খরা হৌদোকপিনবা হৈ-শিংলবা সেক্রেটরী  
লমলুইবু কোজরি ।

লমলুই (থোরকই)—অতুগা হায়রকই—

ইকাই খুমনবগী মশক ওইরবা সভাপতি অমসুং মরুপ শা

পূম্নমক্কী মফমদা ঐনা নোল্লুকনা হায়জরি, মরমদি শা  
ঐথোয়না তৌগদবা অমম্মং পাংথোকদবা হায়ববু তাইবং  
মীওইবা অসিবু করম্না মাইথিবা পীগনি ? মসিগী  
মরমদা করম করম্মা লোশিংনা মীওইববু ঐথোয়না খুছুম  
চনবা ঙমগদগে অসিতনি থল্লগদবা ।

ষণ—মরুপনদি মীওইববু মাইথিবা পীসি হায়রি অছু ওই-  
থোক্তবনি । মরমদি মী হায়বা অসি জীব পূম্নমক্কীগী  
অগোইবনি । মথোয়না শা, ঙা, উচেক রায়া পূম্নমক  
জয় তৌরিবনি । মছুবু করম্মা ঐথোয়না ঙমগনি ?

কৈ ( ঙুংছুনা )—করিগী ঙমদনি, মীওইবা অসিদি ঐথোয়না  
চাছুনতা লাকলিবনি, ইচিঞ্জাকনি । লম হেক হেল্লকপদা  
মকৌক্তগী মথোং ফাওবা প্রোক প্রোক শাইদেকদবনি ।

হামেং — মহাশয় মন্ত্রীথোয়দি নপাঙ্গল কনবনিনা চাউ-  
থোকপিরি । মথোয় জীব মচা পান্সল শোনবদি তাইবং  
মীগী য়েঞ্জাংগী সপ্লাই ওইছুনা তোকলে । দুর্গা পূজা  
লাকলবদি হামেং ঐথোয়গীদি থোইনা দশা তারে ।

ঈরোই—চুমই মরুপ হামেংনা হায়বা ঐম্ম য়ানিংই । দুর্গা  
পূজা লাকলবদি অচৌবা ঈরোই ঐথোয় ফাওবা থক-  
থক নিকলিবনি বলিগীদমক খল্লবদা ।

হুই—মদুগী থোঙনা বানিংঙাই লৈতে। মদু লোশিং  
 বাৎপদগী তৌবনি। মপুনিংবা শাশিন্গরুনা থরাই  
 হিংনববা হোৎনবনা শা ঐথোয়গী অথোইবা ধর্ম্মনি,  
 নজ্রবদি যাইবী থরাই মাংগেদনি। অদুনা ঐথোয় হুইদি  
 মপুনা যানববা হোৎনজরিবনি।

হৌদোং—চুমই মরুপ হুইনা হায়বা ঐথোয় হৌদোংসু  
 মরুপকী লোশিং অদু পাইছনা লৈরিবনি। পাওরৌ  
 অমদা “হৌদোং ভক্তি যোং সেবা” হায়নরিবনি। অদুনা  
 হৌদোং ঐথোয়না তাৎ তোছনা তাইবং মীগী ময়ুমদা  
 লৈবা গুমলিবনি শঙ্গোমদা থকতুনা।

যোংজাও—চুমই মরুপ হৌদোংনা হায়বা, ঐথোয় যোংসু  
 মীওইববু মাইথিবা পীগে হোৎনরিবনি। যোংগী মতিক  
 ময়াইদি হায়ছনা কান্দে রামায়ণদা ইরিবা অদুনি।  
 অচৌ-অচৌবা যোং কয়া লৈরিবনি। মীনা ঐথোয়বু  
 লাকচবা যাদে, ঐথোয়গী তাৎকী মমাংদা করম্বা মীনা  
 কিরৌইদগে?

নোংশা—ঐনা পূম্নমক খংলে, অদুনা হৌজিক শা পূম্নমক  
 নশা নশাগী নতিক-নয়াই তৌবা গুম্বা পূম্নমক ঐগী  
 ইমাংদা পোংনবিয়ু মদু উরগা ঐ বিচার তৌগে।

কৈ—ইবুংঙে। শাগী নিংথোনা হান্না পোংবিয়ু।

নোংশা—ফৈ অহুদি তারো শা পূমনমক নোংশা ঐনা  
 ওম্বা শক্তিদি ঐনা লাককে হায়না নিংলবা জীব  
 অহু অমুক্তং চোংশিনথিবদা মঙক্তা লাকদবনি। লুশম  
 চিকখাইতুনা ঐ চুপকদবনি। ঐগী থৌরবা খুবাংগী  
 খুজিন্না মথবাক শেগাইতুনা ঐ থৌবুম থন্ন থকনি।  
 খঙজৌ ঐদি সত্য লৈবা শানি, অহুনা শাগী নিংথো  
 ওইরিবনি। অমুক চোংশিনথিবদা শোংরবদি জীব অহু  
 অমুক হন্ন তানবিদ্রে খঙউ ঈনাঈশা। নথোয় শাদি  
 থমবু থমথো লৌশিং চাওরবা তাঙবংমী ফাওবা, ঐনা  
 অমুক্তং ওংবদা মখুত্তগী নোংমৈ তাথিবা খঙহৌদে।  
 মথরাই পানদবা মূর্ত্তিগুম্মা লেপুনা লৈরিবনি। মতম  
 অহুদা ঐনা চোংশিন্দুনা মথরাই লৌরিবনি খঙউ।

কৈ—তানিংদে নোংশা নংদরা নতিক নয়াই লৈবা। কৈ  
 ঐ লৈরি কাওত্রা? কৈবু তমথিবা শা হায়রিবা করি-  
 গীনো? চেল্লবা জীব ফাওবা ফংদ্রিফাও তাম্নতুনা  
 মথরাই লৌবা ওম্বা কৈনি। ঐদা নত্তনা ঐগী শাগৈ  
 কবোঁকৈ, কৈশাল, কৈজেংলাং, মোইরাং শাথিবী, হৌদোং  
 ফাওবা মমিং চলিবনি শারাক্তা। নোংশা নিংথো

নংনা নরাইবক ফবদগী শাগী নিংথো ওইজবনি । খঙউ  
ঐগী ইতিক-ইগুণ চাওথোকনু ঐগী ইমাংদা চাং তাছনা  
তোকনি ।

ইরোই—কান্নরোই কৈজাও নংনা ঐগী ইমাংদা করি তৌজবা  
ওমগনি ? নপাঙ্গলদা নংনা হেনগদ্রা ? নংগী পিকলবা  
নয়ানা ইরোই মউন্দা করি তৌজরনি ? নংগী পিকলবা  
খুজিন্না ঐগী ইথবাক শেগাইবা ওইথোক্তবনি । ঐগী  
চিরেল যাইওইবগী মমাংদা নংনা কৈদোবা ওমগনি ? ইচি  
অথোবা অসিনা নথবাক্তা ঈমুগী ফিরাক খাইয়ুরা ?  
(মচি উৎতুনা ধমকা তোবা) তাজো ইরোই ঐনা ওম্বদি  
পোৎ পুবা, চিংবগী জাক্তা উ বীম, বীমনচিংবা ওমলিবনি,  
গাড়ীচিংবা, লোথোইবা অসিদগী হেন্দোকতুনা ইরোই  
ঐথোয়গী গুণনা চাউববু হিংচাবশিংনা ঐথোয়গী ইতেং  
লোছনা মহিষান্তর ইরোই হিংচাবা ওন্দুনা দুর্গা দেবীগা  
লাল শোরুবা ওম্বা ইরোইগী কাংলুপনি । খঙদ্রা যমরাজগী  
শাদোংনি ।

ষগজাও—তানিংদে ইরোই লুয়াটবা নংতনা নচি পানত্রা ?  
ঐদি পানদ্রবরা ? রাইনবগী মনুংদা মমিং চংলবা  
ষগদমবনি, ঐদি ! ঐগী ইমাংদা কনা কনা খাংথিবা  
য়াওবগে ? পাঙুগী মচা ভীম ফাওবা চেনথিবা নত্রা ?

মহাদেবগী শাদোং ওইরিবনি । অতিরথী মহারথীগী বিজয়  
 বানা ফংলবা ষণদম্বা ঐনি । অকনবা মঙাগী মনুংদা  
 ঐম্বু অমনি । তাজৌ হায়বিগে অকনবা মঙা অদুদি  
 মহাদেবগী ষণদম্বা ঐ অমা, পাতালগী বলি মহারাজ  
 কিষ্কিন্দ্যাগী বালি মহারাজ, রামচন্দ্রগী মনাই হনুমান,  
 বিষ্ণুগী শাদোং উচেক গরুড় ঐথোয় মঙা অসিদি  
 লম্বা লৈতবা । নংগুম্বা ইরোই মচা অমনা ঐগী ইমাংদা  
 খোঁশাবা শারি । হাঃ হাঃ হাঃ (নোকপা) লমহেনগনু  
 ইরোই লুৰাউবা নথরাই মাংছুনা তোক্তনি ।

লমছ্—রাশিং অসি তানিংদেদা লমছ্ ঐ হায়বিগে  
 তাজৌ “তাকতসে অকল বড়ী হৈ ।” পান্সলদগী লোঁশিংনা  
 অথোইবনি হায়বা খঙউ । বুছু ষণনা করি তৌজবা  
 ঙমগনি । অপংবদা ষণ হায়নরিবনি । হাঃ হাঃ হাঃ লোঁশিংগী  
 মমাংদা পান্সলনা কৈদৌনি । বা য়াম্মা ঙাংছুনা কামদে,  
 থবক পাইরগা খঙগনি । লোঁশিংগী মনুংদা লমছ্  
 লোঁশিং হায়নরিবনি । কাঙগনু লমছ্ লোঁশিং করম্বা  
 নোংশা-কৈনা, করম্বা ষণ-ইরোইনা লমছ্ হাংখি ত্রা ?  
 বারী পুথোকপা ঙমলবদি, হোঁজিকমক নথোয় খায়গী  
 নমাংদা ইথরাই অসি কংথোকপিগে ? পুথোরকউ বারী  
 করম্বা লাইরিক লাঃশুদা যাওবগে ? খঙদ্রা মছু, ননা  
 তাদ্রা লমছ্ইগী লোঁশিং বারী ।

হুই—তানিংদে লম্‌হুই থিবোংজাও ! নর্থোনা নরোশিং  
 লৈতছনা মীওইবগী মনাক্তা লৈবা ওমদছনা লমলক্তা  
 লৈহোবা, কাপুরুষ, লমদা লৈবা লম্‌হুই ! নংনা ঐঙোন্দগী  
 লোশিং হেল্লি হায়গেরা ? তাজো, হুই ঐনা ওমদি লোশিং  
 চাওরবা মীওইবগী মনাক্তা তাং তৌছনা চংলগা অথুম-  
 অহাও, মিঠাঈ, সন্দেশ, লডু, বেরা, চাক-য়েঙাং, ও  
 চাথোকপা ওমবনি । লমহাংদা তুম্বগী মহত্তা তেরা  
 মোম্পাক্তা তুম্বা ওম্বনি । নোংজু-নুংশা মরক্তা লৈবদগী  
 ফুরা দালান্দা লৈবা ওম্বনি । তাইবং চিঞ্জাক অহাওবা  
 চারিবা ঐবু অপৃম্বা চাবা নংনা হেল্লি হায়গেরা ? অপংবা  
 লমদা লৈবা লম্‌হুই । চিক্রবদা নংনা হেনগদ্রা ? তুমিন  
 লৈয়ু তানিংদে ।

হৌদোং—তুমিন লৈয়ু হুইথিবোং নংগুম্বনা ঐবু হেনগদ্রা ?  
 নংতনা মিঠাঈ সন্দেশ চাত্রা ? ঐদি চাদত্রা ? নংনা  
 ফুরা দালান্দা লৈবদি হুইবু মাংদবা জাংকী মনুংদা  
 চাওথোকচবনি । হিন্দু, বৈষ্যব ধর্মদদি নংদি নশক  
 উবদা মাংলিবনি । ফমুংদা তুমহনবদি থম্বু থমথো, মনিং-  
 ময়াদা, য়েনথা-য়েনথুন্দা তাংছনা লৈবা শানি নংদি ।  
 হায়বিগে তাজো হৌদোং ! ঐদি জাং-অজাং খাইদনা  
 শেংলবনি শেংলবা । আক্ষণ, বৈষ্যব চারী জাং খাক্তনা



শেংলবনি, চাল্লবনি । নিংখম থাগী মতমদা হুইথিবোং  
নংনা মপান্দা থক-থক নিকতুনা লৈবা মতমদা, নবুংঙো  
ঐদি, ইবুংঙোগী ফৈজুপ মনুংদা বুঃ বুঃ বুঃ লাওনা  
নাখোকতুনা, নুংঙাইনা তুমতুনা লৈরিবনি । নংদি মীনাই  
মীনাইনি, মপান্দা ভরানবা শংননবা অরৈবা মীনাইনি ।  
নবুংঙো ঐদি মতু নভে । মপুনা ঐবু উচিগীদমক লুনা  
তৌতুনা মমল যাওদনা লোইবনি, অরৈবা মীনাই নভে ।  
মপুমকনি, মপুনা চাগদবা অথুম-অহাও, চাক-য়েঙ্কাং ঐনা  
হান্না মহাও তংবনি থঙজৌ ; হুইথিবোং ।

হামেং—তুমিন লৈয়ু, অমঙ্গল হৌদোং হোরং কল্লক পেন্দবা !  
মনা চামনিপাল চাবা হামেং ঐবু নংনা হেল্লি হায়রিভা ?  
রাইনগে তৌবতদা মী ঙকহনবা । ঐগী অমাংবদি কবি-  
রাজগী গুলিগুম ফাইবনি । করম্বা শা-ঙানা অমাংববু  
গুলিগুম্না মচা তানা ফাইবা ঙম্বে ? ভুগতি ফহনবা  
ঐগী মগুণ লৈরবা অমাংবনি । মাইবশিংনা থাগৎনরবা  
ঐগী অমাংববু, হৌদোংমথি নংনা হেল্লি হায়গেরা ? হৌদোং  
মথী উৎনা কুপ্পা । ঐগী ইখোমনা অঙাং যোকপগী  
অথোইবা হিদাকনি । ভিটামিন “এ” যাওরবা ঐগী  
ইখোমনি । মণগী মথোমদগী মমল য়াম্বনি । ইতুনা  
শামভুগী মমল য়ান্না য়ান্না শাল, ইম্বকী শাবনি । ইউম্বা

মখোল নুংশিরবা পুং, তবলা তিংলিবনি ; \*মহাদেবগী  
দমরু হামেং ঐগী ইউননি । মৈতৈ পেনা তিংলিবনি !  
অঙম্বা চীংমাইদা খোশাবদা ঐগী ইপা কনা লৈবগে ?  
নংগুম্বা উচিনা চিঞ্জাক ওইবা, মঙ্গল লৈতবা, নুমিং  
খুদিং চৈজা নম্বোনবা নংনা, হামেং ঐবু হেনবদি  
ওইথোক্তবনি ।

যোংজাও—(নোকপা, জগোই শাবা) হাঃ হাঃ হাঃ নুংঙাইদা  
হামেং কোইজোম্বা, নকোই ফোইউরা ? করি নংনা  
হায়ববো ? নংনা অথোইবনি হায়রিবা । নোক্রিংবা  
ঝানি । ওহঃ ওহঃ ওহঃ যোংজাওগী মনুংদা অথোইবা  
যোংনি ঐদি । কলি যুগকী ফিল্মগী অবতারনি । ঐগী  
ইমিং জিঃ পিঃ কোঁবা যোংজাও অহু, গোরিলা শাগৈনি ।  
নোংপোক নোংচুপ ফাওরবা পৃথিবীদা ইপা লৈত্রবা  
যোংনি ঐহাক্তি । মীমক্লা ঐঙোন্দা লাইরিক-লাইশু  
তমনরবা ধর্ম গুরু যোংনি । মমল নাইদ্রবা যোংনি ।  
নখোয়না খোঁরাংনা ঙাইনরিবা ফিল্ম ষ্টারশিং অহুগা  
নুমিং খুদিংগী যাওন্নচুনা লৈরবা যোংজাওনি ঐদি ।  
অহুদগী হেন্দোকতুনা “ইন্সানিয়ততা” অঙাংগী মথরাই  
কনবিথবা মহাত্মা উপাধি ফলবা যোংজাও ঐবু নখোয়গুম্বা  
করিস্ত লৈত্রবা শাশিংনা হেল্লি হায়থিগেরা ? করম্বা

শানা মীগী মথরাই কনখিবা যাওবগে ? জিঃ পিঃ ঐ  
নভনা ! হাঃ হাঃ হাঃ (নোকপা) । মতম অসিদা শা  
পূন্মক হরাওতুনা মাগী মাগী মথোনা খোংতুনা চোংতুনা  
লৈরি । খুদত্তা শিকারী চংপা সাহেব অমগা মেম অমগা  
মথুভা নোংমৈ অমমম পাইতুনা চংলকই । শা ময়াম  
উবদা লোনা চংশিল্লকলগা নোংমৈ কাপলক্রে । মতু  
শোনবা শা, হোদোং, লমজই, জই, হামেং অসিনচিংবা  
খর শিত্রে । মপাসল কনবা শা পূকুমক জঙ্গলদা  
চেনশিনথ্রে ।

### দ্রোপ ( লোইরে )

ডিরেকশন (তাক্ৰদবা মরম) — ওয়াশিংনা দ্রামা মচা “শাগী  
সভা” মসি তম্বাবা মতমদা দ্রামাগী আর্ট-একটিং চুন্না তম্বীগনি ।  
অতুগা উল্লবদি মানা মানা লোরিবা পার্ট শা অতুগী মথোল খোংবা  
তম্বীগনি । মেক-অপকৌ মরমদা মানা মানা শারিবা শা অতুগী  
মকোক শারিগা নত্রগা চেদা য়েজুনা মকোক্তা উপশিল্লগা দ্রামা মচা  
অসি শাম্নহনগনি । মসি অভাংশিংনা য়ান্না পামজৈ । খঃ ১৯৬১ গী  
ইন্ডাল বিঃ টিঃ আইঃ গী “বেসিক উইক” (বেসিক চয়োলদা) প্রাক-  
টিসিং খুলগী অভাংশিংনা উৎথ্রে ।





# লাই সভা

---

ভ্রামাদা চংগদবা মীকোক (লাই শাবা)

নিপা

- |                                  |          |
|----------------------------------|----------|
| (১) গুরুসিদবা ভাইবং মপু অপোকপা , | (পুরুষ)  |
| (২) অভিয়াশিদবা,                 | (আকাশ)   |
| (৩) মুংশিং নিংথো,                | (মুংশিং) |
| (৪) মৈ নিংথো.                    | (মৈ)     |
| (৫) জৈরিক লাই ,                  | (জৈশিং)  |
| (৬) কোরোহনবা,                    | (মুমিং)  |
| (৭) খাজ পাখংবা,                  | (খা)     |

মুপী

- |                  |                        |
|------------------|------------------------|
| (১) লৈমরেল ।     | (মহোশা কোবী লাইরেন্না) |
| (২) মালেম লৈমা । | (লৈপাক লৈমা)           |
-

## অহানবা উৎপা

গুরু—(খলি) কনাস্ত করিস্ত লৈত্রবা মফম অসিদা ইতোস্মতা লৈবা  
নুংডাইরকত্রে ! অত্নদি “থরাই মি মডা” পুথোকনগে ।

অত্নদি করস্মা ইতোমতনা পুথোকনি । লৈয়ে ঐগী

হকচাংদগী তাইবং মমা পুথোক্তবা যাদে । অত্ননা

ঐগী ওইথংবা শরুক অসি শেগাইরগা

ওইগী লমদাং অমা শেগ্নগে ।

( অসি হায়রগা মখুং অনিনা মথবাক ময়াইদা  
পাইরগা ওইথংবা মখুং তিংথোক্তুনা ‘য়েং’ হায়না লাও-  
রকই । মতম অসিদা ওইথংবা মাইকৈদগী নুপী অমা  
চোংথোরকই, চংলক্তুনা, গুরুবু খুরুমই ) ।

লৈমরেল—

করিনো ইবুংঙো, ইবুংঙোগী হকচাং

ওইদগী ননাইবু শেম্বীবা করিগীনো ?

ননাইগী কোলোয় ঙাকপিরো

করি মরম লৈতুনা শেম্বীবগে ?

গুরু—

ইবেস্মা নংগী কোলোয় নমিংদি

লৈমরেল শিদবী কোলোয় মিংথৈরগে ।

ঐনা তাইবংপান শেগ্নগে নিংলে,

তাইবং মমা ওইহনগে হায়ছুনা  
 ঐগী ওইথংবা হকচাংদগী পুথোকপনি ।  
 ঐগী যেৎথংবা শরুকনা পন্তো শকলবনি তাইবংগী,  
 ঐগী ওইথংবা শরুকনা পলেম শরুবনি তাইবংগী,  
 ঐ, নং ঐথোয় অনিনা তাইবং জীবদা চংছুনা  
 তাইবংপান লীলা শান্নরসি হৌজিকমক  
 নচা মঙা পুথোকসি নংগা ঐগা চংছুনা ।

লৈমরেল—করম্বা ইচা পোকচৌ হায়বগে, ইবুংঙোগী থোজাল  
 তাকপিৰো ।

গুরু—অহানবদা অতিয়াশিদবা, অনিশুবদা নুংশিং নিংথৌ,  
 অলুমশুবদা মৈ নিংথৌ, মরিশুবদা ঈরিক লাই (ঈশিং),  
 মঙাশুবদা নংগী নল্হংশিনবী মালেম (পৃথিবী) অসি  
 হান্না পোকদবনি, থঙলেদনা পেম্মা ।

লৈমরেল—ইবুংঙোগী থোজাল কুবিয়ু ।

গুরু—অতুদি বা অমগা তারো ইবেম্মা, তাইবং লীলা  
 নং ঐ চংছুনা ইচা মঙাগী যাইবী থবাই ওইছুনা শান্ন-  
 গদবা তাইবংপানগী অথুপ্পা লীলানি । পন্তোগী শরুক  
 মথৈনা ঐনা শাইওন ওইগনি, পলেমগী শরুকমথৈনা  
 নংনা শাইওন ওইগনি ।

লৈমরেল—ইবুংঙোগী য়াথং অথোইবা ননাইনা লেপ্পা ঙাকচনি,



পীনবিরো ইপারী, ইমোম মণ্ডামক, নখোং থম্বালদা  
খুরুমজৈ ।

( মখোং শোকনা খুরুম্বা, গুরুনা মখুংয়েৎনা

মকোকতা নাহুবিবা অদুগা হায়রকই ) ।

গুরু—চংলো চংলো ইবেম্বা, পোথাজরুরো ।

লৈমরেল—( স্বাঙাংদনা থোকখিবা ) ।

গুরু—অতিয়া পারী অতিয়া !

অতিয়া—(থোরকপা) লাইনিংথো অপোকপা (খুরুমই) ।

গুরু—নুশিং নিংথো !

নুশিং—(থোরকপা) লাইনিংথো অপোকপা (খুরুমই) ।

গুরু—মৈ নিংথো !

মৈ—(থোরকপা) গুরু শিদবা লাইনিংথো (খুরুমই) ।

গুরু—ঈরিকলাই !

ঈশিং—(থোরকপা) গুরু শিদবা লাইনিংথো অপোকপা  
(খুরুমই) ।

গুরু—ইমোম ইবেম্বা !

মালেম—(থোরকপা) লাইনিংথো অপোকপা তাইবংমপু !  
(খুরুমই)

গুরু—তারো পারী ইমোম পূন্মক, ওসি নখোয় ময়ামগী  
মকমদা ইপা বা অমা হায়রমগে—ইপা তাইবং শেমগে

থল্লে, অহুনা নথোয়বু পুথোকপনি । মতিক চাবা ইচাদা  
তাইবং শিস্থা শিমরমগে ।

অতিয়া—তাকপিশি ননাই নচা ঐথোয়দা  
করস্থা মতিক ময়াই লৈববু  
তাইবং শিস্থা পীবিগনি ?

গুরু মদুগী মরমদা ইপা বাহং খরা হংগে—  
নথোয়গী নরাইহৈ পাওখুম তারগা  
পাইমা স্বাখল তৌখিনি ইপানা ।  
নপুকনুংগী অথুম্মা চাং য়েংখিগনি ।  
নুংশিং তাকপিহো লাইনিংথো অশুম্মা অফুনবা,  
তোল্লাবা নপারী নমোম ঐথোয়দা ।

গুরুশিদবা—ফরে অহুদি ইচাশা, খাঙচংনা তারো,  
ইপা বা হংলগে অতিয়া নং কনানো ?

অতিয়া—ননাইদি অহাংবনি, শিনবা থুংনা লৈবনি  
গুরুগী পিবুকনুংগী স্বাখন্দগী পোকপনি,  
পন্থোঁগী নপারী অহল অতিয়ানি,  
য়াবা খোজ্জেন্না শকথোং ওইনা ঙানবনি ।

গুরু—নংদি পোকপা শিবা নাইবরা ?

অতিয়া—ননাইদি পোকপা শিবা নাইদে ।

ଗୁରୁ-ଅହୁଦି ଓମିଦଗୀ ହୋରହୁନା  
 ନଂଗୀ କୋଳୋୟ ନମିଂଦି  
 ଅତିୟା ଶିଦବା କୋବିରଗେ ।

ଅତିୟା—ଅପୋକପା ପହୋଗୀ ଥୋଞ୍ଜାଲନି,  
 ନପାରୀନା ଲୋଜରେ ( ଫିଗାଓ ଶାବା ) ।

ଗୁରୁ—ପାରୀ ଯାହିମବା ଲୁଂଶିଂ ନଂଦି କନାନୋ ?

ଲୁଂଶିଂ—ନନାହିଦି ଲୈ ହାୟବଦି ଧଞ୍ଜବା, ଓବଦି ଓଦବା

ଗୁରୁଗୀ ଥୋଞ୍ଜାଲଦଗୀ ଇୟାନ୍ତୁ ଅତିୟାଦଗୀ  
 ଚୋଂଥୋରକପା ନପାରୀ ଯାହିମା ଲୁଂଶିଂନି,  
 ଗୁରୁଗୀ ହୋନ୍ଦୋରକପା ଚିଂଶିନବା ନିଂଶାନି,  
 ଯାବା ଥୋଞ୍ଜେମା ନନାହିଗୀ ଇତିକନି,  
 ଶୋକପା ପନବନା ନନାହିଗୀ ଇୟାହିନି,  
 ଅନି ଅସିନା ଚେଂଲୋ ଶକଥୋଂ  
 ଓଇବନା ନପାରୀ ନଚାଗୀ ଓଞ୍ଜମନି ।

ଗୁରୁ ବାରମ ଅଥୁମ୍ମା ଅସିଦି କନାଦା ହଂଲୁଟ ?

କନାନା ନଞ୍ଜୋନ୍ଦା ବାରମ ଅସି ତାକପିରୁକ୍ଟ ?  
 ନଂବ୍ର ତହ୍ନୀରକପା ଓଞ୍ଜା ଗୁରୁ କନାନୋ ?

ଲୁଂଶିଂ—ବାରମ ଅସି ଇୟାନ୍ତା ଶକଲବା ଅତିୟା  
 ପଲେମ ଶକମ୍ପୀ ଲୈମରେଲ ଶିଦବୁ

গুরুগী মতিক খঙলবা অনিমকনা

ননাই তোল্লবা নচাদা তাকপিরকই।

গুরু—নুংঙাইরে ইবুংঙো গুরু মশক খঙলেদো,

নুংশিং পূন্নমকী মথক্তা বায়েল থৌদানবা,

নুংশিং নিংথৌ হায়বা মিংথৈ অসি পীরবনি

ঙসিদগী নহাকী কোলোয় অমনা য়াংগোই নিংথো

কৌরগে ইপানা ; নং অছুক পোংখাখো।

নুংশিং—য়ামনা ফগনি তাইবং মপু অথোইবা।

গুরু—তারিবা পারী মৈত্রোং অরাবা। নংদি কনানো ?

কনাদগী পোকপনো ?

মৈ—ননাই নচাদি গুরুগী থোজ্রান্না

নুংশিং কোবা ইয়ান্দগী চোংথোরকপা নচানি।

যাৰা খোঞ্জেন লোইনবা ঐগী শাইঙন অহানবনি,

অশোক জপনবা শীবনা ঐগী শাইঙন অহানি,

মশক মতৌ ওইছুনা মঞং লেপ্পনা অহন্নম্বা শাইওমি।

ইতিক ইয়াই ইঙম পূন্নমক গুরুগী থোজ্রান্না ফংবনি।

গুরু—নুংঙাইরে মৈত্রোং অরাবা, নংগী নতিক নয়াই

নঙম মশক ডবরা খঙলে হৌজিক্তি।

থান্দী হায়বা কোলোয় অমনা ইপানা শীরবে,

মৈত্রোং হায়বা মিংথোয় অমনা ইপানা শিরবে।

অরাবা হায়বা মিংথে অমসু ইপানা তাকপিগে,  
মৈ নিংথো ফমথোল হাপুনা তাইবং শিহ্না পীরনি ।

মৈ—পস্থো ইপা ইবুংঙো যাথং অথোইবা

চরৈ ফিগাও শানা যাজরি ( ফিগাও শানা যাবা ) ।

গুরু—তারিবা ঈরিকলাই !

ঈশিং—করি ওইরবনো লাইনিংথো ।

গুরু—নং কনানো ? নতিক নয়াই নঙম করি করিনো ?

ঈশিং—ননাইদি গুরু অপোকপগী থোজান্না

যান্না মৈত্রোঙ্গী শেগাদগী শাইওনজবা নচানি ।

তাইবং ঈখোরাং কোকনবা শাইওনজবা মহিনি ।

ননাইগী ইতিক অমনা যাবা খোঞ্জেল ওইবনি,

নচাগী ইয়াই অমনা শোকপা পনবা পীবনি,

ননাইগী ইঙম অমনা মওং মতো লেঙ্গনি,

নপারী ইথো অমনা মহাও মশক পীবনি ।

গুরু—নুংঙাইরে পারী ইবুংঙো মওং নাইদবা,

লৈরু লৈরুবা মফমদা নংগী শকওং লেপসনু,

শাইওন পুবা ওমজরো, নমিং তরেৎনা লৈতেংজো ;

লাইজা ঈরিকলাই হায়না কোলোয় মিংথৈরগে ।

অহানবা কোলোয় নমিংনা মনিলগী মশক লৌজরো ।

ଅନିଷ୍ଟବା ଶକଲୋନ ଅମନା ଅପାହିବା ଲୈଚିନ ଓଇଜରୋ ।

ଅହମ୍ଭୁବା ଶକତମ ଅମନା ଅମଂବା ନୋଂ ଓଇରକଡ଼ ।

ମରିଷ୍ଟବା ମଂଂନା ଲାହିଜ ତମ୍ମା ଓଲ୍ଲକଡ଼ ।

ମଞ୍ଜାଷ୍ଟବା ଶକତମ ଅମନା ଉନଗୀ ମପୈ ଓଇସନ୍ନୁ ।

ତରକ୍ଷୁବା ହକଚାଂନା ଲେନଗୀ ମଶକ ଓଇସନ୍ନୁ ।

ତରେଂଷ୍ଟବା କୟାଂନା ଝିଶିଂ ମହୀ ଓଇଜରୋ ।

ତାହିବଂ ଜୀବ ପାନବଗୀ ଝିଗୀ ମଶକ ଓଇସନ୍ନୁ ।

ଝିଶିଂ—ଘୁରୁଗୀ ଥୋଜାଲ ଯତୁଂଇମ୍ମା ନନାହି ନଚାନା ଚରୈ

ଫିଗାଓ ଶାତୁନା ମିଂଥୈ ତରେଂ ଲୋଜରଗେ ।

( ଫିଗାଓ ଶାନା ଯାବା ) ।

ଘୁରୁ—ତାରିବ୍ରା ଇମୋମ ଇବେନ୍ମା !

ମାଲେମ—କରି ଓଇରବନୋ ପନ୍ତୋ ଅପୋକପା !

ତାହିବଂ ମପୁ ଅଥୋହିବା ଅମାଂ-ଅତା ଲୈତବା ।

ଅଚଂ-ଚତ୍ର ଅପୂନ୍ଧା ପନ୍ତୋ ଇପାନା ମହେଲ୍ଲି ।

ନୁମିଂ ଥା ଥରାନମିଚାକ ଅପୂନ୍ଧା

ପନ୍ତୋ ଇପାଗୀ ମପାନ ନାହିଦବା ହକଚାଂନି ।

ନୁମିଂ ଥା ଅନିନା ପନ୍ତୋ ଇପାଗୀ ମିଂଆନି,

ପନ୍ତୋ ଇପାଗୀ ନଥୋଂ ଖୁୟାରେଲ

ଥନ୍ଧାଲ ଲୈଞ୍ଜାଂ ଲୈକା ମାନବଦା

ପାହିମା ଲୋଶିଂ ଥେଲ୍ଲବୀ ନମୋମନା

ହମା ହମା ଖୁରୁମଜୈ ।

ঙ্গ—নুংঙাইদা ইমোম ইবেম্মা,  
 ইমোমগী নরাইহে তাবদা,  
 পম্হো পেনবা লোইরেদো ।  
 ঝাখল চংখোনবী ইমোমনি,  
 খোংল-লোন খঙলবী ইচানি,  
 পালেম খোনবী ইমোমনি,  
 পম্হো খঙলবী লৈমনি,  
 ইমোম ইবেম্মা মালেম লৈমা,  
 লৈমরেল নম্মাগী খুবমদি,  
 নংনা ফংবা মতিক চারে ।  
 লৈমলঙ্কগী অপোইবী,  
 তাইবং মমা ওঙবদা  
 মতিক মঙম লৈরনি ।  
 পম্হোনা কোলোয় মিংখৈগে ;  
 মালেম লৈমা কোঁরগে ।  
 ওসি কোরো নুমিত্তা  
 তাইবং মমা হাপলগে ।  
 হায়ম্মুদনা নতিক নম্মাইদো  
 মালেম—পম্হো ইপা অপোকপা  
 নমোম লাইবক থিবীবু

তাইবং মমা হাঙ্গিবা  
 করি ইতিক লৈছুনা  
 করি ইয়াই লৈছুনা  
 করি ইঙম লৈছুনা  
 ইতিক ইপা চাদনা  
 তাইবং মমা ওইগনি ?  
 ওমজরোই পছৌ অপোকপা  
 খৌজানবিয়ু তাইবং শিদবা ।

গুরু—কামরোই ইমোম ইবেম্মা,  
 ইপা বাহং পাওহংগে ।

মালেম—তাকপিরো তাইবং শিদবা ।

গুরু—তারো ইমোম ইবেম্মা,  
 নংদি তাইবং মমা ওইরনি ।  
 তাইবং পানবা কদাইবু কোঁবগে ?  
 নংগী নতিক নয়াইসু তারশিদনা ।

মালেম—অতিয়া, নুংশিং, মৈ, ঙ্গিংশিং, মালেম  
 পারী নচা মরিগা নমোম ঐহাঙ্কা,  
 পূন্মকী মথক্তা পছৌ ইপা ইবুংঙো,  
 পালেম ইমা লৈমরেলগা  
 অমগা অমগা মতেং পাংনছুনা



জীব পানবা পূন্মক

অপোক-অশি নাইহন্দুনা

পাল্লি হায়বগীদমক তাইবংপান কোঁবনি।

গুরু—নংগী নতিক নয়াইদি ?

মালেম—ননাইগী ইতিক ইয়াইদি

পন্থেগী থোঁজাল অচোঁবা,

ইবুং ঈরিক লাইগী শেগাদগী

মালেম ওইনা থোকপনি

ইতিক, "ইয়াই, ইঙম, মঙানি।

য়ারা থোঞ্জেল যাওরেদো,

মশক মঙং লেপলেদো,

শোকপা পনবা ওমলেদো

মহাও মশক খঙলেদো ;

মহিগী মশক যাওরেদো।

গুরু—নুংঙাইরে ইমোম ইবেম্মা

অগতা পোকপী থাদোই,

নবুং মরিগী মরক্তা,

নিঙোল অমতং যাওবদি,

তাইবং মমা ওইবদা

মতিক চারে ইমোমদি

গুণ মঙানা লৈতেংলে,  
ইপাগী ইবেম্মা লাংলেনহল  
ঝাংলেন পুংখাই মরুমদং  
অব্বা পোথোকনরুথো ।

মালেম—যান্না ফগনি ইপা ইবুংঙো অপোকপা !

গুরু—তারিভা ? পারী অতোনবা কোরৌহনবা !

নুমিৎ—(খোরকপা) পস্হৌ অপোকপা, করম্মা য়াথং অথৌইবা ?

গুরু—নুংঙাইদা পারী অঙানবা,  
কোরৌ থক্তা ডান কোরৌহন,  
তাইবং অমমবা কোকহনবা,  
মালেম অঙানবা পারীতোন,  
ইপানা নতিক নয়্যাই খর খংগেদো ।

নুমিৎ—তাকপিসি তাইবংপোকপা মপু  
অমাং অতা লৈতবা হৌরকফম লৌইফম খঙদবা ।  
হৌরকফমম্ম নহাক্রি, পোলৌইম্ম নহাকনি,  
ননাই অপংবা নচাদা স্না য়াথং তাকপিসি,  
নচানা চরৈ ফিগাও শানা য়াজরি ।

গুরু—নুংঙাইদা পারী ইচাগী য়াৰা খোনফম তাবদা,  
পারী খৌইজংবা লৌশিং চাউবা ইচানি ।

হায়মুদনা ইপাদা মালেম অঙানবা,  
নংগী নপা কনানো ?

নুমিং—ননাইবু পোকপা ইপাদি তাইবং মপু গুরু শিদবনি,  
ননাইনা গুরুগী য়েৎৎংবা মিন্মা থম্বালনি ।  
ননাইগী ইতিক ইয়াই লৈজদে,  
গুরুগী মঙাল ফংছুনা তাইবং অঙানবা ওইবনি ।  
মৈ কোবা লাইগা ননাই নুমিংকা হকচাং তোংঙান্দে,  
ননাইগী মিংথৈ পীনবিরো, গুরুগী থোঁজাল ডাইজরি ।

গুরু—পারী ইচাগী কোলোয়  
ঙসি কোঁবা নুমিঙগী  
ইপানা মিংথৈরমলগে ।  
তাইবং মালেমগী অমমবা  
কোকহল্লি হায়বগী মরমনা  
ইচাগী কোলোয় অমনা  
মালেম অঙানবা থোল্লগে ।  
কোরো থক্তা ডানবদা  
পারী ইচানা অহলনি  
খঙননবা কোরোহনবা কোঁরগে ।  
মালেময়াই অসিদা কোঁইনা তম্মা (চৎতনা) লৈ  
হায়ছুনা য়োইময়াই তাঙদনবা কোঁরগে ।

তাইবং জীব খিবিকী,  
 মমিকী মশক ওইবনি,  
 ইপানা মুমিং কৌরগে।  
 মঙাং, লুবাং, খুমন, গুরু অহমগী  
 শাইওন পুতুনা তাইবং অসিদা  
 অমাং অতা লৈতনা পানজরো ইচাদি।  
 স্নাগী মশক ওইরবা কুচুনা মহি ওটনা  
 চেন্দুনা নংগী হকচাং শাবনি  
 অতোস্মা মিংথে অমনা স্নামহি মিংখোল পীরগে।  
 পারী লোইদাম থাজ অতোনবা।

থা—(খোরকই) পন্থো অপোকপা ননাইবু কোবিবা করস্মা  
 য়াং অথোইবা তাকপিগদবা লৈবগে? (খুরুমই)।

গুরু—পারী খোমদোন অতোনবা, ইপানা নংবু কোবদি রাং  
 -পাওহং খরা হংগে কোবনি।

থা—তাকপিসি শিদবা মপু।

গুরু—নংদি কনাগী মপাম্মা ডানজবনো?

নশাগী কুচু লৈজবরা?

থা—ননাইদি ইশাগী ইতিক ইগুণ লৈজদে।

ইয়ান্মা কোরোহনবা অডানবনা

মাগী মঙান থাইবিচুনা ননাই নচানা ডানজবনি।

ଘୁରୁ—ଭୁଢ଼ାହିଦା ପାରୀତୋନ, ଖୋମଦୋନ ଅତୋନବା,  
 ମୀନନ୍ଧା ଯାଓଦବା ନଞ୍ଜାହେ ଖୋଞ୍ଜେଲ ତାବଦା, ଇପା ପେଲ୍ଲେ,  
 ଅଡୁବୁ ଇପାନା ବା ଧରଗା ହଂଧିଗେ ।

ଧା—ତାକାପିସି ଲାହିନିଂଥୋ ତାହିବଂପାନବା ମପୁ ଅଥୋହିବା ।

ଘୁରୁ—ନଂଦି ଭୁମିଂ କୟାନିଦା ନମା ଇବେନ୍ଧା ମାଲେମଗୀ ଥୋଗଲ  
 ମତିକ ଚାନା ଫଂହି ?

ଧା—ନନାହି ଇୟାନ୍ଧୁଂ କୋରୋହନବଗୀ ମତିକନା

ପନ୍ଥୋ ଇପାଗୀ ଖୁବମ ମାଲେମଦା

ଭୁମିଂ ୩୦ ନି ହେକ ଶୁବଦା ଫନ୍ଧାଲ କୋହିବା ଲୋହିଜେ,  
 ମନ୍ଧୁମନା ମଲୀଂ ଥିବା ଓମଦନା କୋହିଜରି ଲାହିନିଂଥୋ !

ଘୁରୁ—ଭୁଢ଼ାହିରେ ଇଚାତୋନ, ନଞ୍ଜାହିନା ଥୋଂପନେ,

ନପୁକଚେମ୍ବା ମେଂବନେ ଇପା ଇପେନ-ପେଲ୍ଲେ ।

ଓସି ମଥେ ନଂଗୀ ନଢାଲ ଅଡୁବୁ ଜୀବ ଥିବିକନା

ଥାଗଂନବା ଓହିସନ୍ଧୁ ଅମେଂବା ମଢାଲଗୀ ମନ୍ଧୁନ୍ଦା,

ନଂନା ଅଥୋହିବା ଓହିସନ୍ଧୁ । ଇଚାନା ନୋଂମ ନୋଂମଗୀ

ଚାଉଥଂଲକପନା ମପୁଂ ଫାବା ଭୁମିଂତୋ ଥାନିନ କୌରଗେ ।

ଥାନିନ ତାନଥଂଲକପା ଥାଆହି ଅଡୁନା

ନିନ୍ଧାଂ ଥାଆହି କୌସନ୍ଧୁ ।

ନୋଂମ ନୋଂମଗୀ ନଞ୍ଜା ପିକଥରକପା ଥାଆହି ଅଡୁନା

ନିନ୍ଧୁଂ ଥାଆହି ମିଂଥେରଗେ ଇପାନା,

পারী লোইদাম খাজ পাখংবা ।

নুংঙাইরে ওসিদি ইচাশিংগী পাঙখুম তাবদা

হয়েং ইনুং ওল্লগা ইপাগী নাক্তা অমুক লাকথো,

ওসিগী ময়াম তিন্নবদি অশ্বাইদা অমুম লোইরসি ।

ময়াম—য়াইফরে, যাইফরে, গুরু শিদবনা যাইফরে ।

---

শিন চিংশিনবা ।

## অনিশুবা উৎপা

মতম—সুমিদাংরাইরম ।

মকম—শিদবা উপাল মথোং ।

মরম—গুরু শিদবা ফম্বালদা ফমদুমা লৈরি । লৈমটেলনা ওইদা  
খোগলি । মতম অসিদা লাইয়াম অমমম ধোয়জুনা গুরু  
অমসুং মমা টেবেস্ববু থুরুমই । থুরুথুদক কুন্দুনা মথং  
লোমদুমা মরুলুকমা ফমদুমা লৈরি । গুরুনা স্বা  
ডাংদনা মথুং য়েং তিংখোজুনা হোগংলু  
হায়না থুদম তোরকই । ময়াম মই  
মই হোগংলি । গুরুনা  
হায়রকট ।

গুরু—ইচাশা নখোয় পূম্নমক নতিক নয়াই য়েংলগে । নখোয়  
নখোয়না ওমজবা নতিক অচোবা, নঙম অঙম্বা য়ারা  
খোঞ্জেলনা হাম্মা ঐগী ইমাংদা ফোংদোকনরো । মাছু  
তারগা ইপানা তাইবংপানবা শিগ্ছা পীরগে । তাইবং নখুভা  
শিন্নগে । মথং মনাও কাইদনা ডাংনরকলো হৌজিক ।

অতিয়া—তাবিরো গুরুনচিংবা লাইয়াম পূম্নমক,  
ননাইদি মকম থুদিংদা শিনবা থুংনা লৈবনি,  
পূম্নমকী চংজফম ওইরবা অপোকপা গুরুগী  
কাইদোংকম ঐঙোন্দা ওইরিবনি ।

ସାଥା ଖୋଜେଲ ହାସବା ଅସିନା ଐ ଜୀବନି ।

ଐ ସାଓଦନା କନାଘୁନ୍ଧା ଲାହି ଅଗତନା ଚାଓଥୋକପା ଓମଲୋହି ।

ଘୁରୁ ଶିଦବା ପହୋନା ଅତିସା ଶିଦବା ସିଂଥେ ମିରବନି ।

ମୁନ୍ନମରା ଚାଓଥୋକଚବା ଐଶୀ ଇପାନ ତାଂବନି ।

ମୁନ୍ନମକ ଐଶୀ ମୁକନୁଦଶୀ ମୋକସିବନି ।

ନୁଂଶିଂ—ତାବିରୋ ଅପୋକପା ଲାହିନିଂଥେ

ନନାହି ନଚାନା ଓନ୍ଧା ଇତିକ ଇସାହିଦି,

ତାହିବଂ ଅମୁନ୍ଧା ସିଂକୁପ୍ତା ହୁମଦୋକପା ଓନ୍ଧା

ନନାହି ନଚାଶୀ ଇତିକନି ।

ଜୀବ ମାନବା ଖୁଦିଂଶୀ ନିଂଶା ସିଂହନବା ଓନ୍ଧନି ।

ସାଳଂ ନୁଂଶିଂ ଅକନବା ମଧଲ ମଥେନ ମୁଥୋକପା,

ନନାହି ଐଶୀ ଶାହିଓନ ମୁବା ହକଚାଂନି ।

ନୁଂଶିଂ ଐ ସାଓଦନା ତାହିବଂମାନ କରନ୍ଧା ସିଂଗନି ?

ସାନ୍ଧୁଂ ଅତିସାନା ଚାଓଥୋକଚବା ଐ ଲୈବଶୀ ମମାନ୍ଧନି ।

ବୈ—ନନାହି ନଚାଶୀ ଇତିକ ଇସାହିଦି

ହାସହୁନା କାନ୍ଧଦେ ଇମା ଲୈତବନି

ମଧକ୍ତା ମରୋଲ ତରେଂ ମଧାଦା

ମରୋଲ ମରୋଲ ତରା ମରିଦା

ଐଶୀ ଲାନ୍ଧା କନା ଲୈବଗେ

ସିଂନା କୁନ୍ଧଦା ଓଂପୁଂ ଓହିହନବା



ওমলবা ননাইগী হৈরৈ তরৈৎনে ।

খান্না ওমদবা মবমনা

নচা মিংথে অমনা খান্নীনে ।

মৈ তরং ওইনবা ননাই ইয়াই ।

লৈনা লৈনা উইনদবা ননাইগী হকচাংনি,

তাইবং মালং ঙালহনবা ননাইগী ইওমনি ।

ননাই ইয়ান্নুং নুংশিৎনা চাউথোকচবনি

ঐ ইপান তাংজবনি ।

ঈশিং—ননাই ঐনা ওমবদি, ইয়ান্নুং মৈনা ঙাওরকপা

ননাই ঐনা মুংহনবা ঐগী ইতিক ইয়াইনি ।

ঐগী শকলোন তরৈৎনা ইয়ান্নুগী মরৈ তরৈৎ থৎপনি ।

য়ান্নুং নাপল তৌজবা চাং তাছুনা তোকপনি ।

তাইবং ঈশিং থুমছুনা য়াইবী মথব্বাই লৌবদা

মৈনা করি তৌজবা ওমগনি ?

ঐগী শাইওন অমনা মনিলগী মশক ওইনা

মালেম লৈবাক নিকহনবা, কনাগী মতিক লৈবগে ?

ঐগী শাইওন অমনা লৈচিন নোংফাই ওইবনি,

তাইবং মৈচাক হাপ্পনি, ঐগী শাইওন অমনা

অমংবা নোং ওইছুনা তাইবং জীব কুপ্পনি ।

ঐগী শাইওন অমনা নোংগী মশক ওইছুনা

লাইজা ওটনা তাবনি । ঐগী শাইওন অমনা

মালেম লৈদা তারগা জীবগী ঈ পীবনি ।

মতুগী মরমদা পন্থে ইপানা ঈশিংগী

মিংথে পীবনি ঈশিং তরং ঐহাকনি ।

গুরু—নুংঙাইরে পারী লাইজা মথংদা ইমোম ইবেম্মা

মালেম লৈমা নংগী নরা তারসি ।

মালেম—ইবুং মরিনা নৈরকপা, ইবুং মরিনা ওংলকপা,

নমোম ঐনা খাংবনি, লিংজেন কনবী নমোমনি,

অথাং কনবী নচানি, জীব লক্ষা মরিগী

মমা ওইবী ঐহাক্রি, ঐ ননঙ্গন্দা চাউবনি ।

গুণ মঙানা লৈতেংবী, থোঁজাল হৈবী ঐহাক্রি ।

পাপী খিবিক্সা নেংলকপা অয়ো কোঁবা হায়জদে,

মাই কোঁবা খুমজদে, খাম্বী মৈশা লাংলকপা,

কোরো মৈশা যৈরকপা, ওমদে কোঁবা হায়জদে ।

উনলেন কয়া খাংলকপা মাংল কয়া যৈরকপা

শাওবা নাইদবী ঐহাকনি, ফভে কোঁবা হায়জদে ।

ইবুং মরিনা চাউথোকচবা ঐ লৈবগী চাউথোকপনি ।

গুরু—নুংঙাইরে ইমোম ইবেম্মা, মালেম লৈমা অথোইবী !

নংদি তাইবং মমা ওইবদা মতিক চারে ইমোমদি । মথংদা

পারি নুমিং থোমদোন অঙানবা, নংগী নতিক নয়াইদি ?

নুমিং—গুরুগী খুয়াখাদা নচা অঙানবনা খুরুমজৈ,  
 ননাইগী ইতিক ইয়াইদি য়ান্মুং মৈনা ছেন্দেদো,  
 অমাং অতা লৈত্রবা ঐগী হকচাংনি তাইবংদা  
 য়ান্মুং মৈগী তুংনফম ঐনা শাইওন পুবনি।  
 তাইবং মৈশা পীবদি ননাই নচানা পীবনি।  
 চাবা তুমহনবা শক্তিদি ননাই ঐনা পীবনি।  
 তাইবং অঙানবা ঐহাকনি কোলোয় অঙানবা কোঁবনি।  
 গুরু অহমগী শাইওননি, মঙাং, লুবাং, খুমন।  
 মালেম ইমানা চাউথোকচবা ঐ লৈবগী তোঁবনি।  
 কোইবদি মচাবু ঙাকশেনবনি। নুমিং ৩৬৫ নিদা  
 ইমানা অমুক কোইবা ঙমই। মহুবু চহি অমা কোঁবনি।  
 অমুম অতৎপা লৈতনা কোইরি ইমা মালেমনা।

গুরু—খঙলে ইবুংঙো মখা তারগনু। পারী খাজ অতোনবা  
 নংগী নতিক নয়াই অচোঁবা হায়রোদনা।

থা—ননাই নচাদি ইতিক ইয়াই লৈজদে,  
 মালেম ইমাগী ফাখোং কোঁবদা নুমিং ৩০ নি চংই।  
 ঐগী ইঙাল লৈজদে, নুমিংকী মঙাল ফংজবনি,  
 অহুমদি ওইরগা ননাই লৈত্রবাদি তাইবংপানদি কায়গনি।  
 তাইবং রস হাপ্পদি ননাই ঐগী ইঙমনি।  
 রসনা ময়ম ওইতুনা জীব হিংবা ঙমনি।

ঐগী অইংবা মঙামা মালেম মহাও হাঙ্গনি ।  
 ঐগী ইতিক হায়ববু হায়চুনা কামদে ।  
 ঈশৈ ওইনা শকনরি, “খা খা খাবুংতোন  
 নচা মোরানবী কোনবিগে, পোবী শনম নস্বীগে,  
 হৈবোং চরোং অমতা খাদবিরকউ,  
 নখি মরক্তা তাখিনি, নয়ুং মরক্তা তাখিনি,  
 থুবা কনানা খুনবিগদগে !”

৩৬—৫০ঙাইরে পারী ইমোম পূন্মক

ইপানা নখোয়গী ইতিক নয়াই নঙম খঙবদা ।  
 পন্থৌ ইপানা কোলোয় পাওমেল্লগে হৌজিক্তি ।  
 নখোয়না ওম্মা ওম্মা লাকপনা তাইবংপান পোকপনি,  
 নখোয়না অমতা ওইনা লৈবনা তাইবংপান ঙাকপনি,  
 নখোয়না খৎনরগা তাইবংপানবা মাংবনি,  
 নখোয়দি অমগা অমগা শাগৈনি, খৎনফদে ইচাশা !  
 তাইবং জীব মাংগনি, নখোয়না য়েংখিনরগা ।  
 নখোয়দি শাগৈগী নচিন ননাওনি, ইপা নমা অমতনি ।  
 চাম্ববন্ত, য়েকুবন্ত, কাইনবন্ত নখোয়নি ।  
 হৌজিক্তি ইপা বা হায়গে, নখোয় অমগা অমগা খুজ্জং  
 পাল্লোইনরো । ইপা ঈশৈ হুঙ্গগে, ঔগ্রি হুংগেন  
 চোংলসি ।

( গুরুগী য়াথং তাবদা ময়াম অমগা অমগা মথুং  
শল্পরকলে, গুরুনা ময়াইদা লেপলে অদুগা হায়রকই ) ।

ইচাশা ঐনা “হো হায়য়ো” হায়রককে, নথোয়না  
“হৈ হা” হায়না খুম্বুকো ।

ময়াম—গুরু ।

গুরু—অদুদি খুমলো “হো হায়য়ো” ।

ময়াম—“হৈ হা” ।

গুরু—“হো হায়য়ো”

ময়াম—“হৈ হা” ।

গুরু “হো হায়য়ো”

ময়াম—“হৈ হা”

গুরু—“হে থবাই মঙামক, মিগা থানা তরুকমক ।”

ময়াম—“হে থবাই মঙামক মিগা থানা তরুকমক ।”

গুরু—“থবাই হামচৎফরোইয়ে ।”

ময়াম—“থবাই হামচৎফরোইয়ে ।

গুরু—“মীরেন হামবোই ফরোইয়ে ।”

ময়াম “মীরেন হামবোই ফরোইয়ে ।”

গুরু—“থবাই নংগী লৈফমদি”

ময়াম থবাই নংগী লৈফমদি ।”

গুরু—“গুরু ফানথোং পাঠছুনা ।”

ময়াম—“গুরু ফানখোং পাইতুনা।”

গুরু—হো লৈজরো, হো লৈজরো, হো লৈজরো দে ॥

ময়াম—হো লৈজরো, হো লৈজরো, হো লৈজরো, দে ॥

—

জোপ

লোইব্বা :

## নৈনবা বারম

“অঙাংগী দ্রোমা মচা অহুম” হায়বা দ্রোমা লাইরিক অসিনা মরুওইনা য়াওরিবদি বিষয় অহুমনি। অহানবা বিষয়— মনা-মশীং, মঠে-মরোং কমদোনা থাগদগে হায়না খঙহনবা হোৎনবদা অঙাংশিংদা মপুকনিং নুঙাইনা দ্রোমাগী মওন্দা শাম্‌হন্দুনা তাকপনি। মসিগী মরুওইবা উদ্দেশ্যদি হোঁজিকী শিক্ষা বিভাগনা অনোবা মওংগী ইটুকৈসন পীরকলি। বেসিক স্কুলদা মরুওইনা ইংখোল কোইবগী বিষয় য়াওনরকলে। মসিগা লোয়ন-লোয়ননা অঙাংশিংবু পুথোক্তুনা ময়াম মমাংদা, বা ঙাংহনবগী শক্তি তম্বিবা। অছুগা মরি লৈননা মঠে-মরোং, পাস্বী খাবগী নিয়ম, মতম, হার, চারগী কামবন্তু খঙহম্বা হোৎনবা। হোঁজিকী যুগতা মরাং কাইনা ফলদি মী মশীং-হেনগৎলকপা, অরাবা অমনা চিঞ্জাক্তি চাউখৎনবা হোৎনবদা মসি করিনা থোকপনো হায়ববু লৌউবা, মালি, ইংখোল কোইবা মীনা পুকনিং চংবিদবা। লাইরিক খর তমলুরবন্তু তলব চানবা খবকতা থিব্বা অসিনা চিঞ্জাক্তি অরুবা অমা ওইরকলে। মসি কোইনবগী মওন্দা লৌমীগা মঠে-মরোংগা তানন্দুনা চিঞ্জাক থোকহম্বা হোৎনবনা মরুওইবা খবকনি

অসিদি অমরোমদা “plying method” (শাল্লহুনা  
বা) অসিদি অমরোমদা পোকই। দ্রোমা মচা অসি য়েংলিবা  
অসিদি মীনস্থ মপুকনিংদা মুংঙাইবা অমস্থং খঙনিংবা  
পোকই।

অনিংগুবা দ্রোমাদা “শাগী সভা” হায়বা অসিদি মীওইবা  
মাজ অসিদি লৈরিবা মীশিংগী তোঙান-তোঙানবা মপুকনিং,  
বুজি, মরৌশিং, মরিংজেল, মতিক, ময়াই, মঙম লৈরি।  
খোয় অদুগী মছংশিন্দুনা শা অমমমনা ফোংদোকই। শাল্লা  
য়রবদা সমাজ অমা লৈরবদি নোংশাগুয়া, কৈগুয়া, হুইগুয়া,  
মঙইগুয়া, হৌদোংগুয়া, যোংগুয়া মীওই কয়া যাওরি।  
অদুনা জ্ঞানীশিংনা মীবু শা হায়নস্থ মমিং খোল্লি। মখোয়গী  
ইতা শাল্লা শিন্দুনা নাটক (দ্রোমা) শাল্লহমবনি। অসি অঙাং-  
দি যাল্লা মুংঙাইবা পোকই। ওজাশিংনা পাওতাকা লোয়ননা  
মিবরদি তুংদা সমাজগী রাখল চেনবা কামরবা তমজনিংঙাই  
ইরবা মীওই কয়া অঙাংশিংদগী শেয়া পোকনি।

অহমশুবা দ্রোমাদা “লাই সভা” হায়বা অসিদি খরখিং  
রে, - বাইহেদি অরাইবনি—ভাবতি রাংলে। হোজিক  
ঙাংলিবা ধর্ম লৈত্রিবা অসি মখোয়বু শারিবা পোৎশক মঙা  
গঞ্চ হুত অদুগা থরাই অসি মশক খঙদবদগী তৌরিবনি।  
আ অসি দার্শনিক দ্রোমানি হায়বা যাই। অশিংবা মী



অমা ওইগেঁ হায়রবদি পোৎলম মড়া অসি বুয়া  
 খঙদবনি । মখোয় মখোয়গী মতিক-মগুণ বুয়া ।  
 পৃথিবীদা লাম্বা লৈতবা পঙিত অমা ওইগে হায়র  
 অসিগা মরি লৈননা খঙবা মীনা ওইরিবনি । সাইন্দি  
 ওইরবন্ত মসি মশক খঙদবা যাদে । ঐখোয়গী অঙাং নহারো  
 শিংগা পুকচেল কুজিবা, হৈ শিংবা বাংলিবা অসি পোৎলম  
 মড়া অসি নৈনদবদগী থোকপনি । মরম অসিনা অঙাংশিং  
 জ্ঞান অসি খরদং পীনিংছুনা ইজবনি । থোইনা লুবা ড্রাম  
 নতে, অঙাংশিংনা চিনফা পুথোকলগা শামহল্লবদি, অমোং  
 ভাবক ফাওবা লুংঙাঙগনি । নৈনবা বাৎপা ভাবকতি থোইন  
 অঙকপা ওইগনি । মসিগী উদ্দেশ্যদা পোৎলমমড়াবুলা  
 মও লেপতুনা স্বামী-স্বাতাই শাহনবনি ।

---